

सन २०१५-१६ या चालू वित्तीय वर्षामध्ये विभागीय आयुक्त, औरंगाबाद यांना चारा छावण्यांसाठी निधी वितरीत करण्याबाबत.

महाराष्ट्र शासन
महसूल व वन विभाग
शासन निर्णय क्रमांक-एससीवाय-०८/२०१५/प्र.क.१३४/म-११,
मंत्रालय, मुंबई -४०० ०३२,
दिनांक:- ८ मार्च, २०१६.

- वाचा:-** १) महसूल व वन विभाग, शासन निर्णय, क्र.बीयुडी-२०१५/२२४५/प्र.क्र.१००/ब-१, दि.१.४.२०१५,
२) महसूल व वन विभाग, शासन निर्णय, क्र. एससीवाय-२०१५/प्र.क्र.२४८/म-७, दि.२०.८.२०१५,
३) महसूल व वन विभाग, शासन निर्णय, क्र. एससीवाय-०८/२०१५/प्र.क्र.१३४/म-११,
दि.७.९.२०१५,
४) विभागीय आयुक्त, औरंगाबाद यांचे पत्र क्र.जा.क्र.२०१५/मशाका-२/नैआ-१/प्र.क्र.२५,
दि.२५.२.२०१६.
५) महसूल व वन विभाग, शासन निर्णय, क्र.पुनर्वि-२०१५/२२४५/प्र.क्र.१७८/ब-१, दि.८.३.२०१६.

प्रस्तावना :-

राज्यात गतवर्षी विविध भागात अल्प पाऊस तसेच पावसामध्ये मोठा खंड पडल्यामुळे टंचाईसदृश्य परिस्थिती निर्माण झाली आहे. यासंदर्भात विभागीय आयुक्त, औरंगाबाद यांनी त्यांच्या संदर्भ क्र.३ दि.२७.८.२०१५ च्या पत्रान्वये लातूर, बीड आणि उस्मानाबाद येथे सरासरी पर्जन्यमानापेक्षा कमी पाऊस झाल्यामुळे व या जिल्ह्यातील पशुधनाची संख्या जास्त असल्याने सदर भागात चारा टंचाई जास्त झाली आहे. तसेच औरंगाबाद विभागात अदयापही चारा टंचाई जाणवत असल्यामुळे, विभागीय आयुक्त, औरंगाबाद यांनी उपरोक्त संदर्भ क्र.४ च्या पत्रान्वये रु.५०६७.४३ लक्ष इतक्या अधिक निधीची मागणी केली आहे. सदर निधी वितरीत करण्याची बाब शासनाच्या विचाराधीन होती.

शासन निर्णय :-

औरंगाबाद विभागातील बीड, लातूर व उस्मानाबाद जिल्ह्यातील टंचाईग्रस्त भागात आवश्यकतेनुसार जनावरांना सवलतीच्या दराने चारा उपलब्ध करून देण्यासाठी जनावरांच्या छावण्या उघडण्याचा निर्णय घेण्यात आला. विभागीय आयुक्त, औरंगाबाद यांना चारा छावण्यासाठी खालीलप्रमाणे निधी वितरीत करण्यात येत आहे.

अ.क्र.	विभागीय आयुक्त, औरंगाबाद	वितरीत करण्यात येत असलेला निधी (रुपये लाखात)
१.	२.	३.
१.	बीड	३०४४.४४
२.	लातूर	०.००
३.	उस्मानाबाद	२०२२.९९
	एकूण	५०६७.४३

२. सन २०१५-१६ या चालू वित्तीय वर्षामध्ये मागणी क्र.सी-६, “२२४५, नैसर्गिक आपत्ती निवारणार्थ सहाय्य, ०१, अवर्षण, १०१, अनुग्रह सहाय्य, (९१) राज्य आपत्ती प्रतिसाद निधीच्या मानकानुसार खर्च (९१) (०३) जनावरांच्या छावण्यांमध्ये चारा, पाणी, औषधे यांचा पुरवठा आणि छावण्यापर्यंत चाऱ्याच्या वाहतुकीचा खर्च, ३१ सहाय्यक अनुदाने (वेतनेतर) (२२४५ ००७५)” या लेखाशिर्षाखाली उपलब्ध करून देण्यात आलेल्या निधी मधून रुपये ५०६७.४३/- (रुपये पन्नास कोटी सदुसष्ट लाख त्रेंचाळीस हजार फक्त) इतका निधी भागविण्यात यावा.

३. निधी मिळाल्यापासून चारा छावणी मदतीचे वाटप त्वरीत पूर्ण करावे, संदर्भीय शासन निर्णय क्र. २ येथील इतर अटी व शर्ती कायम राहतील.

४. या निधीचे वाटप अर्थसंकल्पीय वितरण प्रणालीवर विभागीय आयुक्त, औरंगाबाद यांना करण्यात येत आहे. निधी ज्या प्रयोजनासाठी वर्ग करण्यात आला आहे, त्याच प्रयोजनासाठी त्याचा वापर होत आहे याची विभागीय आयुक्त, औरंगाबाद यांनी खातरजमा करावी. ज्या प्रयोजनासाठी निधी वितरीत करण्यात आला आहे. याबाबतची माहिती विभागीय आयुक्त, औरंगाबाद यांनी या विभागाकडे मासिक खर्चाचा अहवाला सोबत सादर करावी. निधीच्या वाटपाचे लेख, अभिलेखे/नोंदवह्या विहित कार्यपद्धतीनुसार अनुदान आहरित व वितरीत करणाऱ्या कार्यालयाच्या स्तरावर अदयावत ठेवण्यात यावे. त्याचप्रमाणे होणाऱ्या प्रत्यक्ष खर्चाचे पत्र पुढील महिन्याच्या १० तारखेपर्यंत विभागीय आयुक्त यांनी एकत्रित महसूल व वन विभागास (कार्यासन म-११) न चुकता सादर करावी. झालेल्या खर्चाची महालेखाकार कार्यालयात नोंदविण्यात आलेल्या खर्चाशी पडताळणी करून त्याबाबतचे प्रमाणपत्र या विभागाकडे तात्काळ सादर करावे. तसेच कोणत्याही परिस्थितीत मंजूर निधीच्या मर्यादेपेक्षा जास्त खर्च होणार नाही याची दक्षता घ्यावी व हा खर्च तात्काळ करण्यात यावा. वितरीत करण्यात आलेल्या अनुदानातून जर काही रक्कम खर्ची पडणार नसेल तर ती रक्कम विहित वेळेत शासनास प्रत्यार्पित करण्यात यावी.

५. नियंत्रक अधिकाऱ्यांनी अनुदान वाटपाची एक प्रत सचिव (मदत व पुनर्वसन) यांना न चुकता सादर करावी. आहरण व संवितरण अधिकाऱ्यांनी कोषागार /उपकोषागार यांच्याकडे पाठविण्यात येणाऱ्या बिलासोबत जोडल्या जाणाऱ्या संगणक चिठ्ठीमध्ये गौण/उपशिर्षाच्या “संगणक यंत्र” संकेतांकाचा न चुकता उल्लेख करावा, असे आदेश कृपया संबंधित अधिकाऱ्यांना नियंत्रण अधिकाऱ्यांनी दयावेत. तसेच कोषागारातून/उपकोषागारातून आहरित केलेल्या रकमेचा अहवाल शासनास सादर करावा.

६. सदर शासन निर्णय वित्त विभागाच्या सहमतीने व त्यांच्या अनौपचारिक संदर्भ क्र.७४/२०१६/व्यय-९, दि.८.३.२०१६ अन्वये निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०३०९१३४४३९९६१९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(छा. कि. वडते)

अवर सचिव, महाराष्ट्र शासन.

प्रति,

- १) विभागीय आयुक्त, औरंगाबाद,
- २) जिल्हाधिकारी, बीड, लातूर व उस्मानाबाद,
- ३) संबंधित जिल्हा कोषागार अधिकारी,
- ४) महालेखापाल १/२(लेखा व अनुज्ञेयता/लेखा परिक्षण), महाराष्ट्र राज्य, मुंबई/नागपूर (प्रत्येकी ३ प्रती).

- ५) सह संचालक, लेखा व कोषागारे, संगणक शाखा, नवीन प्रशासन भवन, ५ वा मजला, मंत्रालया समोर, मुंबई (२ प्रती)
- ६) वित्त विभाग (अर्थसंकल्प-४/अर्थसंकल्प-६/व्यय-९/अर्थोपाय कक्ष/वित्त आयोग कक्ष), मंत्रालय, मुंबई,
- ७) कार्यासन अधिकारी (ब-१/म-३/म-७/र-८/पीएसी कार्यासने), महसूल व वन विभाग, मंत्रालय, मुंबई,
- ८) निवडनस्ती, कार्यासन म-११.

प्रत माहितीसाठी अग्रेषित:-

- १) मा.मंत्री (मदत व पुनर्वसन) यांचे खाजगी सचिव, मंत्रालय, मुंबई,
- २) मा.राज्यमंत्री (मदत व पुनर्वसन) यांचे खाजगी सचिव, मंत्रालय, मुंबई,
- ३) सचिव (मदत व पुनर्वसन) यांचे खाजगी सचिव, मंत्रालय, मुंबई.